



● निर्मला सीतारमण की मधुबनी प्रिंट साड़ी का है रामायण काल से नाता

● गरीब, युवा, अन्नदाता और नारी शक्ति पर फोकस

● 12 लाख सालाना आय पर अब कोई टैक्स नहीं

● मैन्युफैक्चरिंग, स्वदेशी, रोजगार व इनोवेशन पर फोकस



सबके सपने पूरा करने वाला बजट है : पीएम

नयी दिल्ली। मोदी सरकार के तीसरे कार्यकाल का पहला पूर्ण बजट शनिवार को वित्त मंत्री निर्मला सीतारमण संसद में पेश किया। लगातार 8वीं बार बजट पेश कर उन्होंने इतिहास रच दिया। केंद्रीय बजट (2025) पर पीएम मोदी ने कहा कि आज भारत की विकास यात्रा में एक महत्वपूर्ण मील का पत्थर है। यह 140 करोड़ भारतीयों की आकांक्षाओं का बजट है। यह हर भारतीय के सपनों को पूरा करने वाला बजट है। हमने युवाओं के लिए कई क्षेत्र खोले हैं। आम नागरिक विकसित भारत के मिशन को आगे बढ़ायेगा। मोदी ने कहा, 'यह बजट एक फोर्स मल्टीप्लायर है। यह बजट बचत, निवेश, खपत और विकास को तेजी से बढ़ायेगा। मैं इस जनता जनार्दन के बजट के लिए वित्त मंत्री निर्मला सीतारमण और उनकी पूरी टीम को बधाई देता हूं। इस बजट से मिडिल क्लास को बहुत फायदा मिलेगा।

विकसित भारत के सपने साकार होंगे: शाह

केंद्रीय गृह मंत्री अमित शाह ने एमएसएमई क्षेत्र को क्रेडिट गारंटी कवर को दोगुना करने की सरहना की। उन्होंने कहा कि इससे स्टार्ट-अप और विनिर्माण केंद्रों को बढ़ावा मिलेगा। फुटवियर, चमड़ा और खिलौना विनिर्माण उद्योगों पर बजट का ध्यान जमीनी स्तर पर नौकरियों को बढ़ावा देगा, जिससे पीएम मोदी के विकसित भारत के सपने को साकार किया जा सकेगा।

बजट में मध्यम वर्ग को बड़ा तोहफा

50 लाख करोड़ रुपये का बजट

केंद्रीय वित्त मंत्री निर्मला सीतारमण ने शनिवार को मोदी सरकार के तीसरे कार्यकाल का दूसरा बजट पेश किया। वित्तीय वर्ष 2025-26 में बजट अनुमान 50,65,345 करोड़ रुपये है, जिसमें कुल पूंजीगत व्यय 11,21,090 करोड़ रुपये है। इसमें राज्यों को 25,01,284 करोड़ रुपये मिलेंगे। सरकार ने बताया कि बजट में कुल राजस्व प्राप्ति 34,20,409 करोड़ रुपये है। वहीं पूंजीगत प्राप्ति 16,44,936 करोड़ रुपये है।

टीडीएस की सीमा 10 लाख की गयी

बुजुर्गों के टैक्स डिडक्शन में सुधार किया जायेगा। टीडीएस की सीमा बढ़ाकर 10 लाख की जायेगी। आईटीआर भरने की समय सीमा बढ़ाकर चार साल कर दी जायेगी। सीनियर सिटीजन को टैक्स में दोगुनी छूट दी जायेगी। टीडीएस में भुगतान की देरी को अपराध की कैटेगरी से बाहर किया।

किसान क्रेडिट कार्ड की लिमिट बढ़ी

किसान क्रेडिट कार्ड को लेकर बड़ा ऐलान किया। किसान क्रेडिट कार्ड से अधिक ऋण मिलेगा। किसान क्रेडिट कार्ड से लोन 3 लाख से बढ़ाकर 5 लाख कर दी जायेगी।

नयी कर व्यवस्था में स्लैब बदलने से कितना फायदा

कर योग्य आय	पहले टैक्स	अब टैक्स	फायदा
12 लाख	80,000	00	80,000
16 लाख	1,70,000	1,20,000	50,000
20 लाख	2,90,000	2,00,000	90,000
24 लाख	4,10,000	3,00,000	1,10,000
50 लाख	11,90,000	10,80,000	1,10,000

12 लाख सालाना आय वालों को कोई कर नहीं

वित्त मंत्री निर्मला सीतारमण ने उम्मीदों के अनुरूप मध्यम वर्ग को बड़ी राहत देते हुए 12 लाख रुपये तक की सालाना आय को पूरी तरह से कर मुक्त किये जाने की घोषणा की। यह छूट नयी आयकर व्यवस्था में दी गयी है। वित्त मंत्री निर्मला सीतारमण ने शनिवार को को बजट पेश करते हुए मध्यम वर्ग को यह बड़ी राहत दी। उन्होंने घोषणा की कि अब 12 लाख रुपये तक की वार्षिक आय वाले लोगों को कोई कर नहीं देना होगा। पहले, 12 लाख पर 71,500 रुपये का कर देना होता था।

सरल व नया आयकर बिल शीघ्र

वित्त मंत्री ने कहा कि सरकार अगले सप्ताह एक नया आयकर विधेयक लाने जा रही है, जिससे कर प्रणाली को और अधिक सरल और पारदर्शी बनाया जायेगा। सीतारमण ने छह दशक पुराने कानून की जगह एक सरल और हल्का नया कानून लाने का वादा किया। नये कानून में 'न्याय' की भावना होगी और यह 'पहले विश्वास करो, बाद में जांच करो' के सिद्धांत पर काम करेगा।

कितनी कमाई, कितना टैक्स, कितना लाभ

यदि आपकी वार्षिक आय 12 लाख रुपये तक है, तो आपको कोई कर नहीं देना होगा। यदि आपकी आय 13 लाख रुपये है, तो पहले आपको 88,400 रुपये का कर देना होता था, लेकिन स्लैब में बदलाव के बाद अब आपको 66,300 रुपये का कर देना होगा। इसका मतलब है कि अब आपको लगभग 22,100 रुपये का बड़ा लाभ होगा। 15 लाख रुपये सालाना कमाने वालों को पहले 1.30 लाख रुपये टैक्स देना होता था, लेकिन नये स्लैब के बाद उन्हें सिर्फ 97,500 रुपये देने होंगे। यानी अब उन्हें 32,500 रुपये का लाभ होगा। 17 लाख रुपये कमाने वालों को अभी 1 लाख 84 हजार रुपये टैक्स देना होता है, लेकिन नए स्लैब के बाद अब उन्हें 1.30 लाख रुपये टैक्स देना होगा, जिससे उन्हें 54,600 रुपये का लाभ होगा। वित्त मंत्री ने कहा कि कर छूट से मध्यम वर्ग के लोगों के पास खपत के लिए अधिक पैसे बचेंगे। साथ ही निवेश और बचत भी बढ़ेंगी। यदि आपकी आय 22 लाख रुपये है, तो पहले आपको 3,40,600 रुपये टैक्स देना होता था, लेकिन अब आपको 2,40,500 रुपये टैक्स देना होगा। यानी, अब आपको 1,00,100 रुपये का फायदा होगा। 25 लाख रुपये सालाना कमाने वालों को पहले 4,34,200 रुपये टैक्स देना होता था। अब उन्हें 3,19,800 रुपये टैक्स देना होगा, जिससे उन्हें 1,14,400 रुपये का फायदा होगा।



पाई-पाई का हिसाब-किताब

वित्त मंत्री निर्मला सीतारमण ने शनिवार को 50 लाख करोड़ रुपये से ज्यादा का बजट पेश किया। बजट में पैसा कहाँ से आता है, कहाँ जाता है, यह हिसाब आमतौर पर सभी लोग नहीं समझ पाते। इसे ठीक तरह से समझने के लिए उसके पाई-पाई के हिसाब को समझना जरूरी है। बजट में पैसा कहाँ से आता और कहाँ जाता है, इसे ऊपर के आंकड़े से समझा जा सकता है।

बजट से पहले गैस सात रुपये सस्ता

केंद्रीय बजट से पहले एलपीजी सिलेंडर के दामों में बड़ी राहत दी गयी है। ऑयल मार्केटिंग कंपनियों ने 19 किलो के एलपीजी कमर्शियल सिलेंडर की कीमत में 7 रुपये की कटौती की है। वहीं 14 किलोग्राम के घरेलू एलपीजी सिलेंडर की कीमत में कोई संशोधन नहीं किया गया है।

सीनियर सिटीजन को मिला यह तोहफा

सीनियर सिटीजन को भी बजट में सरकार ने खास तोहफा दिया गया है। अब 60 वर्ष से ऊपर के नागरिकों के लिए ब्याज पर टैक्स कटौती की सीमा को बढ़ाकर 1,00,000 रुपये कर दिया गया है। यह पहले 50,000 रुपये थी।

एससी-एसटी महिला उद्यमियों को बड़ी राहत

अपने भजट में वित्त मंत्री निर्मला सीतारमण ने देश की आधी आबादी यानी महिलाओं के लिए भी कुछ एलान किये। उन्होंने कहा कि सरकार पहली बार उद्यम शुरू करने वाली पांच लाख महिलाओं, अनुसूचित जाति और अनुसूचित जनजाति के उद्यमियों के लिए दो करोड़ रुपये का ऋण शुरू करेगी। भारतीय अर्थव्यवस्था में महिलाओं की भागीदारी में बीते कुछ वर्षों में बड़ा इजाफा हुआ है। इसके तहत अगले पांच वर्षों में महिला उद्यमियों को दो करोड़ रुपये तक का टर्म लोन उपलब्ध कराया जायेगा। सक्षम आगनबाड़ी एवं पोषण 2.0 स्कीम के तहत आठ करोड़ गर्भवती और स्तनपान कराने वाली महिलाओं और लड़कियों को पोषण देने की बात कही गयी है। देश में कुल 252 करोड़ बैक अकाउंट है, जिनमें से 36.4 प्रतिशत यानी करीब 91 करोड़ खाते महिलाओं के हैं।

बजट की बड़ी बातें

- पहली बार सरकार ने पेश किया 50 लाख करोड़ से ज्यादा का बजट पेश।
- किसानों को सौगात किसान क्रेडिट कार्ड पर पांच लाख तक का लोन, कृषि क्षेत्र के लिए बड़े एलान।
- मेड इन इंडिया का डंका टीवी से लेकर मोबाइल तक होंगे सस्ते, पूरी दुनिया में बजेगा मेड इन इंडिया का डंका।
- ऑटोमोबाइल लिथियम-आयन बैटरी के घरेलू विनिर्माण को मिलेगा बढ़ावा, इलेक्ट्रिक वाहन होंगे सस्ते।
- गरीब को क्या मिला? ई-श्रम पोर्टल पर होगा एक करोड़ 'गिंग वर्कर्स' का पंजीकरण।
- आधी आबादी के लिए क्या? एससी-एसटी महिला उद्यमियों के लिए नई योजना, पांच वर्षों में 2 करोड़ रुपये तक का टर्म लोन मिलेगा।
- युवाओं के लिए क्या खास? स्टार्टअप के लिए 10000 करोड़ की फंड ऑफ फंड्स योजना का एलान।
- एमएसएसई के लिए क्या? क्रेडिट कार्ड धारकों के लिए खुशखबरी, 5 नहीं अब 10 करोड़ होगी लिमिट।
- खेल बजट पिछली बार की तुलना में खेल बजट में 352 करोड़ रुपये की वृद्धि।
- बिहार की बहार बजट में बिहार की बहार, चुनावी राज्य के लिए वित्त मंत्री खोला खजाना

'गोली के घावों पर पट्टी' के समान बजट: राहुल गांधी

कांग्रेस नेता राहुल गांधी ने केंद्रीय बजट को 'गोली के घावों पर पट्टी' करार देते हुए कहा कि केंद्र 'विचारों के मामले में दिवालिया' हो चुका है। उन्होंने कहा कि आर्थिक संकट को हल करने के लिए बदलाव की जरूरत है। वैश्विक अनिश्चितता के बीच, हमारे आर्थिक संकट को हल करने के लिए बदलाव की जरूरत है। श्री गांधी ने एक्स पर एक पोस्ट में कहा- कांग्रेस ने पहले केंद्रीय बजट की आलोचना की थी।

विकसित भारत की ओर एक और कदम : राजनाथ

रक्षा मंत्री राजनाथ सिंह ने बजट की प्रशंसा की। उन्होंने कहा कि विकसित भारत के संकल्प को पूरा करने की दिशा में एक शानदार बजट पेश किया। यह बजट युवा, गरीब, किसान, महिलाओं के साथ-साथ समाज के सभी वर्गों और क्षेत्रों के विकास को बढ़ावा देने वाला है। खासकर मिडिल क्लास के योवान का ध्यान रखते हुए यह बजट अभूतपूर्व तोहफा लेकर आया है।

लॉलीपॉप जैसा लगता है यह बजट: शत्रुघ्न सिन्हा

टीएमसी सांसद शत्रुघ्न सिन्हा ने बजट में बिहार को दी गई तरजीह पर प्रसन्नता जतायी। उन्होंने कहा, बिहार को ध्यान में रखते हुए यह बजट लॉलीपॉप जैसा लगता है। बिहार के प्रावधानों को लेकर अच्छा लगा, लेकिन अभी चुनाव का समय भी है, तो क्या यह बिहार को आगे ले जाने वाला चुनावी बजट है।

विकास कार्य को निर्धारित लक्ष्य के भीतर पूरा करें: डीसी

खबर मन्त्र संवाददाता

गिरिडीह। उपायुक्त नमन प्रियेश लकड़ा ने आज समाहरणालय सभागार में विभिन्न विकासात्मक योजनाओं की समीक्षा की। बैठक में उपायुक्त द्वारा जिला अंतर्गत विभिन्न विकासात्मक योजनाओं की प्रगति को बारी-बारी से समीक्षा की गई तथा संबंधित अधिकारियों को आवश्यक दिशा निर्देश दिए गए। इस दौरान जल जीवन मिशन, आपूर्ति विभाग, पी एम एम एस वाई व जलाशय मत्स्यजीवी, मईया सम्मान योजना, सर्वजन पेंशन



रीतलाल प्रसाद वर्मा की जयंती पर भावपूर्ण श्रद्धांजलि

गिरिडीह। पूर्व सांसद रीतलाल प्रसाद वर्मा की जयंती के अवसर पर आज गिरिडीह नगर स्थित जननायक रीतलाल प्रसाद वर्मा चौक पर उनकी प्रतिमा पर माल्यार्पण कर उन्हें श्रद्धांजलि अर्पित की गई। इस अवसर पर युवा कुशवाहा समाज के प्रदेश अध्यक्ष केशव क्रांतिकारी, अमरेश कुशवाहा, रोहित वर्मा, संजय वर्मा, रोहित कुशवाहा समेत कई गणमान्य लोग उपस्थित थे।

केंद्रीय बजट को जनकल्याणकारी : मिल्टन पार्थ सारथी



धनबाद। भारतीय जनता पार्टी के धनबाद जिला महानगर मीडिया प्रभारी मिल्टन पार्थ सारथी ने केंद्रीय बजट को जनकल्याणकारी बताया। कहा कि प्रधानमंत्री आवास योजना का विस्तार करते हुए 3 करोड़ अतिरिक्त परिवारों के लिए आवास बनाने का निर्णय लिया गया है, जिससे गरीबों व वंचितों का सपना साकार होगा। सर्वगीण, सर्वस्पर्शी और समावेशी बजट आत्मनिर्भर भारत के निर्माण का रोडमैप दर्शाता है। इसमें गरीब कल्याण, किसान का उत्थान, मातृशक्ति का सम्मान और नौजवानों की मुस्कान समाहित है।

सांसद ढुल्लू महतो मामले में गवाह का बयान दर्ज

धनबाद। नाजायज मजमा बनाकर गाली गलौज मारपीट करने के एक मामले में शनिवार को अभियोजन ने कांड के गवाह अजीत महतो, पिंटू महतो, रंजीत नापीत का बयान अदालत में दर्ज कराया गवाहों ने अपने बयान में घटना का समर्थन नहीं किया। अदालत ने अभियोजन को गवाह पेश करने का आदेश दिया है। प्राथमिकी कुती देवी की शिकायत पर बरोरा थाने में 23 फरवरी 22 को दर्ज की गई थी। अनुसंधान के बाद बरोरा थाने की पुलिस ने विधायक ढुल्लू महतो, प्रेम महतो, अजय गोरी, बरत राय, भोला राय, सुभाष सिंह, दशमी देवी, सुरेश महतो, नेमोती देवी, सुरेश साव, गुड्डू महतो, धर्मेष्ट गुप्ता, कृष्ण रविदास एवं विकास सिंह के विरुद्ध आरोप पत्र दायर किया था।

आईआईटी(आईएसएम) की वार्षिक फूल प्रदर्शनी में फूलों का व्यापक संग्रह

- **किंग ऑफ कट फ्लावर : कौशिक कोनार**
- **क्वीन ऑफ कट फ्लावर : अर्विका**
- **ओवरऑल चैंपियन विनर : सोम्या चावला**

खबर मन्त्र संवाददाता

धनबाद। आईआईटी (आईएसएम) की 28 वीं वार्षिक फूल प्रदर्शनी आज ओवल गार्डन में लगाई गई। किया गया। कार्यक्रम का उद्घाटन आईआईटी(आईएसएम) धनबाद के निदेशक प्रो. सुकुमार मिश्रा ने किया। इस शो में फूलों का एक



व्यापक संग्रह प्रदर्शित किया गया, जिन्हें विभिन्न वर्गों में विभाजित किया गया था, जिससे यह एक जीवंत और सौंदर्यपूर्ण रूप से मनमोहक आयोजन बना।

प्रतियोगिता को कई श्रेणियों में



विभाजित किया गया था, जिनमें पॉटेड फ्लावरिंग प्लांट्स, ऑनार्मेंटल पॉटेड फ्लावरिंग प्लांट्स, केकट्स और सक्कुलेंट्स, बोनसाई, फ्लावर अरेंजमेंट, और संस्थागत एवं व्यक्तिगत उद्यान

शामिल थे। इस वर्ष, इस आयोजन को जबरदस्त प्रतिक्रिया मिली, जिसमें कुल 84 प्रतिस्पर्धी प्राप्त हुईं, जिनमें 48 आईआईटी(आईएसएम) से और 36 धनबाद शहर से थीं। व्यक्तिगत

उत्कृष्टता श्रेणी में, प्रतिष्ठित 'किंग ऑफ कट फ्लावर' का खिताब कौशिक कोनार को प्रदान किया गया, जबकि 'क्वीन ऑफ कट फ्लावर' का खिताब अर्विका को मिला। 'ओवरऑल चैंपियन विनर' का खिताब सोम्या चावला को मिला, जबकि रेशमी मैती उपविजेता रहीं। पुरस्कार वितरण में विजेताओं को आईआईटी (आईएसएम) धनबाद के निदेशक, उप निदेशक, डीन (इंफ्रास्ट्रक्चर), और रजिस्ट्रार द्वारा पुरस्कार प्रदान किए गए। प्रतिवैभक्ति के निर्णायक प्रो. एस.के. मैती (पर्यावरण विज्ञान एवं अभियांत्रिकी विभाग, आईआईटी

(आईएसएम) धनबाद) और डॉ आदर्श कुमार श्रीवास्तव (वरिष्ठ वैज्ञानिक, उद्यानिकी, केवीके, बोकारो, बीएयू) थे। आयोजन का समन्वयन 'फूल प्रदर्शनी समिति' द्वारा किया गया, जिसकी अध्यक्षता प्रो. ए.आर. दीक्षित (डीन, इंफ्रास्ट्रक्चर) ने की और इसमें प्रतिष्ठित संकाय सदस्यों एवं प्रशासनिक अधिकारियों का सहयोग रहा, जिनमें प्रो. गौरी शंकर, श्री राजन चौधरी, श्री मृत्युंजय शर्मा, श्री महेश इंग्लेला, श्री इंद्रजीत सरकार, श्री गौरव प्रताप सिंह, श्री शिवराम, और डॉ धीरज कुमार (उद्यान अधिकारी एवं सदस्य सचिव) शामिल थे।

उपायुक्त ने की विकास योजनाओं की समीक्षा



किए जा रहे कार्यों से संबंधित पूर्व में किए गए बैठक में दिए गए दिशा-निर्देशों की समीक्षा करते हुए कार्य

प्रगति की जानकारी प्राप्त की तथा योजनाबद्ध तरीके से कार्य करते हुए लंबित कार्य को जल्द से जल्द पूर्ण

करने के निर्देश दिए। वहीं उपायुक्त ने विभिन्न विभागों अंतर्गत किए जा रहे कार्यों में आने वाली समस्याओं पर चर्चा कर आपसी समन्वय स्थापित करते हुए संबंधित विभाग से सम्पर्क स्थापित कर कार्य करने की बात कही। समीक्षा के क्रम में उपायुक्त ने सभी विभागों को सख्त निर्देश दिया कि विकास कार्य प्रभावित न हो, योजनाओं के क्रियान्वयन एवं लाभुकों को लाभान्वित करने में लापरवाही बिल्कुल बर्दाश्त नहीं की जाएगी।

सांसद ढुल्लू महतो ने केंद्रीय बजट को ऐतिहासिक बताया

► **12 लाख रुपये तक की आय को टैक्स से मुक्त करने की घोषणा**

खबर मन्त्र संवाददाता

धनबाद। धनबाद के सांसद ढुल्लू महतो ने शनिवार को संसद में पेश केंद्रीय बजट को देश के समग्र विकास और नागरिकों की आकांक्षाओं को पूरा करने वाला ऐतिहासिक कदम बताया। उन्होंने कहा कि वह बजट 140 करोड़ भारतीयों के सपनों को पूरा करने की दिशा में एक मजबूत आधार



तैयार करेगा। सांसद ने बजट में उठाए गए कई महत्वपूर्ण कदमों की सराहना की। उन्होंने कहा कि 12 लाख रुपये तक की आय को टैक्स से मुक्त करने की घोषणा से मिडिल क्लास और नौकरी पेशा लोगों को बड़ा लाभ होगा।

नवनिर्मित प्रेस क्लब भवन का डीसी किया निरीक्षण बिजली, पानी कनेक्शन शीघ्र लेने का दिया निर्देश

खबर मन्त्र संवाददाता

धनबाद। उपायुक्त सह जिला दंडाधिकारी सुश्री माधवी मिश्रा ने आज नवनिर्मित प्रेस क्लब भवन का निरीक्षण किया। इस क्रम में उन्होंने नवनिर्मित प्रेस क्लब भवन के ग्राउंड फ्लोर से लेकर चौथे फ्लोर तक, फ्लोरिंग, सीलिंग, फॉल्स सीलिंग, मीटिंग हॉल, रूम, इलेक्ट्रिकल फिटिंग, सेनेटरी फिटिंग, डाइनिंग हॉल, किचन, टॉयलेट्स, फायर फाइटिंग सिस्टम, रेन वाटर हार्वेस्टिंग, सोलर पैनल, अंडर ग्राउंड पार्किंग इत्यादि का निरीक्षण किया। निरीक्षण के बाद उपायुक्त ने प्रेस क्लब भवन में बिजली कनेक्शन एवं पेयजल कनेक्शन लेने की प्रक्रिया शुरू करने, फायर सेफ्टी सिस्टम, लिफ्ट तथा अन्य इलेक्ट्रिकल उपकरणों को चलाकर जांच कर लेने, भवन



की साफ सफाई एवं जल निकासी सुचारू करने का निर्देश दिया। उपायुक्त ने कहा कि निरीक्षण के क्रम में कुछ त्रुटियां उजागर हुई हैं। उसे शीघ्र दुरुस्त करने का निर्देश दिया है। निरीक्षण के दौरान उपायुक्त सुश्री माधवी मिश्रा के साथ जिला जनसंपर्क पदाधिकारी श्री सुनिल कुमार सिंह, नगर निगम के अभियंता, भवन प्रमंडल के अभियंता, धनबाद प्रेस क्लब के

अध्यक्ष संजीव झा, महासचिव अजय प्रसाद, वरीय उपाध्यक्ष शशी भूषण राय, उपाध्यक्ष बलवंत कुमार, सचिव संजय चौरसिया, चंदन पॉल, नवीन राय, राम मूर्ति पाठक, प्रतिक पोपट, आशिष अंबष्ट, शैलेश रावल, नितेश चौरसिया के साथ जनसंपर्क कार्यालय के प्रधान लिपिक श्री अमित कुमार सहित अन्य कर्मी मौजूद थे।

एसएसपी ने की समीक्षा बैठक, मामलों के त्वरित निष्पादन के लिए निर्देश

खबर मन्त्र संवाददाता

धनबाद। एसएसपी हदीप जनार्दन ने क्षेत्र में रात्रि गश्त बढ़ाने, वाहनों की जांच करने, यातायात एवं सडक सुरक्षा को लेकर निरंतर अभियान चलाने, साइबर अपराध व महिला एवं बाल सुरक्षा के विषयों पर थाना स्तर पर सभी स्कूल, कॉलेज व रेसिडेंशियल सोसाइटी में पुलिस की पाठशाला के तहत जन जागरूकता अभियान चलाने के निर्देश दिये। बैठक में एसएसपी ने विभागीय जांच एवं विभागीय कार्रवाई से सम्बन्धित मामलों की समीक्षा करते हुए सीपीएमएस के तहत न्यायालय से निर्गत वारंट, कुर्की एवं समन को तत्काल तामील करने को कहा। साथ ही उन्होंने थानों में पेंडेंसी कम करने के लिए लंबित कांड की जांच में



तेजी लाने व जल्द निष्पादित करने का निर्देश भी दिया। न्यायालय में ससमय रिपोर्ट प्रस्तुत करने को कहा। समीक्षा बैठक में सिटी एसपी अजीत कुमार, ग्रामीण एसपी कपील चौधरी, निरसा एसडीपीओ रजत मनिन बाखला, सिंदरी एसडीपीओ आशुतोष सल्तम, डीएसपी नौशाद आलम, डीएसपी धीरेन्द्र नारायण बंका, डीएसपी सुमित कुमार, डीएसपी एक शंकर कामती, डीएसपी संजीव कुमार, डीएसपी प्रदीप कुमार मिंज समेत सभी अंचल निरीक्षक व निरीक्षक स्तर के सभी थाना प्रभारी उपस्थित थे।

ढाई माह से गायब 26 वर्षीय आकाश का शव जंगल में मिला

कतरास। मुराईडीह कालोनी के पीछे जंगल में शनिवार सुबह 26 वर्षीय आकाश चौहान का शव एक पेड़ से लटक पाया गया। बरोरा थाना की पुलिस ने शव को पोस्टमार्टम के लिए धनबाद भेज दिया। शव बिल्कुल सड़ गया था। परिजनों ने बताया कि आकाश 21 नवंबर को घर से लापता था। यह जानकारी बरोरा थाना की पुलिस को दी गई थी। पुलिस मामले की जांच कर रही है। बताया जा रहा है कि सुबह शौच के लिए गए लोगों को जंगल की ओर से बंदू का एहसास हुआ। वहां जाकर देखा तो एक पेड़ से टी शर्ट के सहारे फंदे से लटकता शव दिखाई दिया। देखते ही देखते कालोनी में खबर फैल गई। लोग घटना स्थल पर पहुंचे। आकाश के स्वजन भी मौके पर पहुंचे। टी शर्ट को देखकर आकाश की पहचान की गई। उसके दो बच्चे हैं। वह अकेला कमाने वाला था। घर वालों को रो रो कर बुरा हाल है। पुलिस पोस्टमार्टम रिपोर्ट का इंतजार कर रही है। यह सवाल उठ रहा है कि ढाई माह से वह कहाँ था।

भाकपा माले नेता अशोक पांडे का 41वां शहादत मनाया गया

कुमारघुबी। भाकपा माले के नेता अशोक पांडेय के 41वें शहादत दिवस पर 1 फरवरी शनिवार को पंचमोहली पंचायत के शहीद मैदान में शहादत दिवस मनाया गया। सबसे पहले उनकी मूर्ति पर माल्यार्पण कर दो मिनट मौन रखकर श्रद्धांजलि अर्पित की गई। इस मौके पर सुबह से ही खेलकूद प्रतियोगिता आयोजित की गई और प्रतियोगियों के बीच पुरस्कार वितरण किया गया। मौके पर माले नेता नागेन्द्र कुमार ने कहा कि शहीद अशोक पांडेय पंचमोहली गांव के रहने वाले थे और डीवीसी मैथन स्कूल में शिक्षक थे। भाकपा माले के जनसंगठन आईपीएफ के शुरुआती दौर के नेता थे। 41 वर्ष पहले समाज के लम्पट लोगों ने उनकी हत्या कर दी थी। उनके विचारों को मजबूत करने के लिए संकल्प लेने का दिन है। इस अवसर पर उनकी पत्नी भानु पांडेय, भाई विश्वनाथ पांडेय, पोती रजनी पांडेय, मामा सुबोध पांडेय, पंचमोहली की मुखिया पारूल पांडेय, वाई सदस्य आशा आचार्य, माले के वरिष्ठ नेता उपेन्द्र सिंह, राज्य कमेट्री के सदस्य कृष्णा सिंह, नागेन्द्र कुमार, श्रीकांत सिंह, मनोरंजन मलिक, जगदीश शर्मा, संतोष मिश्रा, हरेन्द्र सिंह, गणेश महतो, अभय प्रसाद, लक्ष्मीनारायण दास, मदन मजुमदार, मनोज पांडेय, निशानु रंजन मलिक, सनातन दास व भारी संख्या में ग्रामीण मौजूद थे।



पंडालों में डीजे व अश्लील गाना बजाया तो होगी कार्रवाई : सुमन कुमार प्रभारी

झरिया। सरस्वती पूजा को लेकर तिसरा थाना परिसर में शनिवार को शांति समिति की बैठक हुई। बैठक की अध्यक्षता थाना प्रभारी



सुमन कुमार ने की, जबकि संचालन पत्रकार अशोक श्रीवास्तव ने किया। बैठक में सदस्यों के साथ समाजसेवी एवं तिसरा थाना क्षेत्र के विभिन्न मुहल्लों की सरस्वती पूजा कमे के सदस्य मौजूद थे। बैठक को संबोधित करते हुए थाना प्रभारी सुमन कुमार ने कहा कि 3 फरवरी को मां सरस्वती की पूजा है। लगभग सभी विद्यालयों में और गलियों में भी ज्यादातर युवा वर्ग की देख रेख में पूजा होती रही है। उन्होंने विद्यालयों व युवा वर्ग से अपील की कि पूजा शांति पूर्वक रोहार के रूप में मनाएं। पूजा में डीजे व फूहड़ गाना पुरी तरह से बैन रहेगा। अगर डीजे बजाते हुए पाये गए तो उन्हें कानूनी प्रक्रिया से गुजरना पड़ सकता है। अफवाहों से सावधान रहें, साथ ही कोई भी विवादित स्थल पर मूर्ति स्थापित ना करें। थाना को एक लिखित आवेदन देगे उसमें विसर्जन का रूट भी बताएंगे ताकि उस दिन थाना की पुलिस सेवा में तत्पर रह सके। विसर्जन का समय आखिरी पांच फरवरी शाम 5 बजे के अंदर होगा। मौके पर एसआई विष्णुदेव सिंह, एसएसआई राजनाथ सिंह, ताला मारंडी के अलावा शांति समिति के सदस्य वरिष्ठ नेता गुद्वेश्वर सिंह, संजीत सिंह, आमटाल पंचायत के मुखिया संजय गोर्राई, श्रीराम गोर्राई, कुलदीप साव, जयराम रवानी, बसंत ठाकुर के अलावा कई पत्रकार मौजूद थे।

बीसीसीएल कर्मों पर गोली चलाने के प्रकरण में पुलिस कर रही पृछताछ

जोड़ापोखर। बीसीसीएल कर्मों राधेश्याम यादव पर गुरुवार की रात गोली चलने के प्रकरण में पुलिस उनके निवास स्थान डीनोबली मोड़ नुबुकडीह पहुंची। जोड़ापोखर थाना प्रभारी राजेश प्रकाश सिन्हा, सुदामडीह थाना से अफरोज आलम एवं रांची से तीन सदस्यीय फोरेसिक टीम ने खून का सैम्पल, जूता, कपड़ा को सील कर पुलिस को सौंप दिया। पुलिस लगातार पुत्र विशाल कुमार, साथी रोहित पासवान, सुदामडीह रिवर साइड के बिन्दा राम से भी पृछताछ कर रही है। पुलिस पिस्टल के बरामदगी के लिए कई जगहों पर छापेमारी कर रही है। फोरेसिक टीम पाटलिपुत्र नर्सिंग होम पहुंच कर भी राधेश्याम से पृछताछ कर रही है। प्रभारी अफरोज आलम ने बताया कि फोरेसिक टीम ने घटना स्थल से बरामद सभी सामग्री को जब्त कर थाना में जमा कर दिया है। पुलिस सभी आरोपियों के अलावा अन्य लोगों से भी पृछताछ कर रही है।

मैथन डैम स्थित सूर्य मंदिर की दान पेटी को फिर चुराने की हुई कोशिश

मैथन। मैथन डैम के छठ घाट स्थित सूर्य मंदिर की दान पेटी को चोरों ने फिर एक बार तोड़ने एवं चुराने की कोशिश की है। हालांकि दान पेटी को ले जाने में चोर सफल नहीं हुए। अभी दो दिन पहले भी मंदिर प्रांगण में दान पेटी को तोड़कर चोरों ने बाहर निकाल लिया था, लेकिन पैसा नहीं निकाल पाए थे। इस मामले को लेकर पूजा कमेट्री ने मैथन पुलिस से शिकायत की है। जानकारी देते हुए छठ पूजा सेवा समिति के सचिव अतनु कुमार ने बताया कि सूर्य मंदिर में पिछले एक हफ्ते में दो बार दान पेटी तोड़ी गई। यह काफी चिंता का विषय है। उन्होंने कहा कि मंदिर पवित्र स्थल होता है, यहां चोरी करना और इसे गंदा करना बेहद शर्मनाक है। इसके लिए कमेट्री के सदस्यों ने पुलिस से सहयोग का अनुरोध किया है।



पुलिस इंसोवटर ने गोविंदपुर के सरस्वती पूजा स्थलों का किया निरीक्षण

गोविंदपुर। पुलिस इंसोवटर रुस्सम अली ने शनिवार को गोविंदपुर थाना क्षेत्र के विभिन्न सरस्वती पूजा स्थलों का निरीक्षण किया। उन्होंने बड़ा नावाटाड़, गोइतोपा, बस्तीपुर, धक्कीटांड, कुबरीटांड, वनकाली रोड आदि क्षेत्रों के मुखिया से बात की और पूजा के दौरान उन्हें विशेष जिम्मेदारी प्रदान की। इंसोवटर ने कहा कि सभी जिप सदस्यों, प्रमुख, मुखिया, पंचायत समिति व वाई सदस्यों तथा शांति समिति सदस्यों को जिम्मेदारी दी गई है। 12 से 5 फरवरी तक सभी अपने क्षेत्र में विशेष पुलिस पदाधिकारी के रूप में तैनात रहेंगे। अपनी देखरेख में पूजा एवं विसर्जन संपन्न कराएंगे और जहां आवश्यकता होगी, सूचना मिलने पर पुलिस पोटैलिंग पार्टी पहुंचेगी। संवेदनशील क्षेत्रों में पुलिस तैनात की जाएगी। डीजे पर प्रतिबंध रहेगा। पूजा समितियों की ओर से कहा गया कि सरस्वती प्रतिमा का विसर्जन 4 से 5 फरवरी तक दोपहर 3:00 से शाम 6:00 बजे के बीच हर हाल में कर दिया जाएगा।



स्पीड न्यूज

12वीं के छात्रों को दी गयी विदाई

रामगढ़। आमी पब्लिक स्कूल रामगढ़ कैंट में सत्र 2024–25 के कक्षा 12वीं के छात्र–छात्राओं के लिए समारोह आयोजित किया गया। विद्यार्थियों ने अपने शिक्षकों और सहपाठियों के साथ बिताया। कार्यक्रम का शुभारंभ स्वागत गीत से हुआ। जिसने पूरे माहौल को संगीतमय और उत्साहपूर्ण बना दिया। इसके बाद कक्षा 12वीं के छात्रों ने केक काटकर इस खास दिन का जश्न मनाया जो उनके विद्यालय जीवन के अंतिम उत्सवों में से एक था। इस विशेष दिन को और यादगार बनाने के लिए, कक्षा 11वीं के विद्यार्थियों ने कई मनमोहक प्रस्तुतियाँ दीं, जिनमें समूह गीत, नृत्य, नाट्य प्रदर्शन और मनोरंजक खेल शामिल थे। इन मनोरंजक और भावनात्मक प्रस्तुतियों ने सभी का मन मोह लिया और पूरे समारोह को जीवंत बना दिया। प्रचार्य ने अपने प्रेरणादायक आशीर्वाचन के माध्यम से सभी विद्यार्थियों को जीवन में सफलता पाने के लिए प्रोत्साहित किया। उन्होंने छात्रों को ईमानदारी, धैर्य और आत्मनिर्भरता के मूलमंत्र पर चलने की सीख दी और उनके उज्ज्वल भविष्य की कामना की।

बजट से जनता को राहत:सूर्यवंश

रामगढ़। भारतीय जनता पार्टी रामगढ़ कैंट मंडल के अध्यक्ष सूर्यवंश श्रीवास्तव ने नरेंद्र मोदी सरकार के तीसरे कार्यकाल के प्रथम बजट का स्वागत करते हुए कहा कि यह बजट मध्यमवर्गीय लोगों को बहुत ही राहत देने वाला है। 12 लाख तक के इनकम पर कोई टैक्स नहीं देने को प्रधानमंत्री नरेंद्र मोदी और वित्त मंत्री निर्मला सीतारमण के दूरदर्शी नेतृत्व के प्रति आभार व्यक्त किया है। कहा कि यह बजट रोजगार के नए अवसर पैदा करेगा। लेदर स्कीम के जरिए 22 लाख नए रोजगार से आत्मनिर्भर भारत को आगे बढ़ाएगा। टूरिज्म को बढ़ावा देने से रोजगार के अवसर बढ़ेंगे। 5 साल में 75000 मेडिकल की सीट , आईआईटी में 6500 सीट बढ़ने से युवाओं के लिए अवसर बढ़ेंगे। पॉवर सेक्टर और माड्रनिज पर जोर इससे रोजगार के नए द्वार खुलेंगे। देश भर में 200 कैंसर केयर सेंटर बनाए जाएंगे। सभी अस्पतालों में केयर सेंटर खुलने से स्वास्थ्य के क्षेत्र में बहुत बड़ी उपलब्धि होगी ।

बजट को भाजपा नेताओं ने सराहा

कुजू। केंद्रीय वित्त मंत्री निर्मला सीतारमण के द्वारा पेश किया गया बजट को भाजपा नेताओं ने गरीबी व मध्यम वर्ग परिवार के हित के लिए बेहतर बताया। बजट पर भाजपा ओबीसी मोर्चा के रांची महानगर प्रभारी जगेश्वर प्रजापति, भाजपा मांडू उपाध्यक्ष रतन प्रसाद साहू, महामंत्री अशोक कुमार, भाजयुमो मांडू मंडल अध्यक्ष रवि साहू, भाजपा मंत्री डिंगल प्रजापति, भाजपा नेता पंचित महतो आदि ने कहा कि बजट–2025 विकसित और हर क्षेत्र में श्रेष्ठ भारत के निर्माण की दिशा में मोदी सरकार की दूरदर्शिता का ब्लूप्रिंट है. किसान, गरीब, मध्यम वर्ग, महिला और बच्चों की शिक्षा, पोषण व स्वास्थ्य से लेकर स्टार्टअप, इन्वोवेशन और इन्स्टेस्टमेंट तक, हर क्षेत्र को समाहित करता यह बजट मोदी जी के आत्मनिर्भर भारत का रौडमैप है. वित्त मंत्री ने मिडिल क्लास को राहत देते हुए न्यू टैक्स रिजीम के तहत 12 लाख रुपये सालाना तक की इनकम को आयकर के दायरे से बाहर रखने का ऐलान किया। इससे नौकरीपेशा वर्ग के करोड़ों लोगों को फायदा होगा। इस सर्वसमावेशी और दूरदर्शी बजट के लिए प्रधानमंत्री नरेंद्र मोदी और वित्त मंत्री निर्मला सीतारमण को बधाई के पात्र है।

एस्पायर में टेस्ट सीरीज आयोजित

भुरकुंडा (रामगढ़)। रिभर साईड और पटेलनगर भुरकुंडा स्थित एस्पायर कोचिंग सेंटर में पिछले सप्ताह की भाति इब्रार भी तृतीय टेस्ट सीरीज का आयोजन किया गया। इसमें सैकड़ों छात्र–छात्रएं शामिल हुए। टेस्ट में आरआरबी, एनटीपीसी और एसएससी जीडी परीक्षा के पैटर्न पर प्रश्न पूछे गए। इसके तहत आरआरबी एनटीपीसी का 100 प्रश्न और एसएससी जीडी से संबंधित 80 प्रश्न शामिल परीक्षा में शामिल किये गये थे। मौके पर संस्था के निदेशक रत्नेश कुमार ने कहा कि ऐसे आयोजनों से विद्यार्थियों में बौद्धिक क्षमता का विकास होता है। साथ ही टाइम मैनेजमेंट की जानकारी मिलती है। उन्होंने कहा कि परिश्रम ही सफलता की कुंजी होती है। जीवन में सफलता पाने के लिए विद्यार्थियों को लक्ष्य का निर्धारण कर तैयारी करनी चाहिए। निदेशक श्री कुमार ने प्रतियोगिता छात्रों को सफलता का मूल मंत्र देते हुए कहा कि यह टेस्ट सीरीज शिक्षा के क्षेत्र में आपसबों के लिए मील का पत्थर साबित होगा। प्रतियोगी परीक्षा की तैयारी करने वाले इच्छुक विद्यार्थी संपर्क कर नये बैच में जल्द से नामांकन करा लें।

सरस्वती विद्या मंदिर में दीक्षा समारोह

रजरप्पा। सरस्वती विद्या मंदिर रजरप्पा में दीक्षा समारोह का आयोजन किया गया। इस कार्यक्रम में कक्षा 11वीं के भैया बहनों ने कक्षा 12वीं के भैया बहनों को समारोह पूर्वक विदाई दी। कार्यक्रम के शुभारंभ प्रभारी मिथिलेश कुमार खन्ना के द्वारा दीप प्रज्वलन के साथ किया गया।कार्यक्रम में कक्षा 11वीं के छात्र–छात्राओं ने अपने बड़े भैया–बहनों का तिलक लगाकर स्वागत किया। इस अवसर पर मिथिलेश कुमार खन्ना ने विद्यार्थियों को अपने जीवन में आने वाली चुनौतियों का सामना करने के लिए तैयार रहना चाहिए। उन्होंने विद्यार्थियों को अपने शिक्षकों, माता–पिता और समाज के प्रति सम्मान और आभार व्यक्त करने का आग्रह किया।

मध्यम वर्ग को बड़ी राहत: सांसद

व्यापार व उद्योग जगत के लिए सकारात्मक संकेत : वेंबर

खबर मन्त्र संवाददाता

हजारीबाग। केंद्रीय वित्त मंत्री निर्मला सीतारमण द्वारा प्रस्तुत बजट 2025–26 को लेकर पूरे देश में चर्चाएँ जारी हैं। इस बजट को मध्यम वर्ग, किसान, युवा, महिला और उद्योग जगत के हितों को साधने वाला बजट बताया जा रहा है। बजट में जहां 12 लाख तक की आय को कर–मुक्त करने का ऐतिहासिक फैसला लिया गया है, वहीं किसानों और छोटे उद्यमियों के लिए भी बड़े ऐलान किए गए हैं। हालांकि, स्वास्थ्य और शिक्षा क्षेत्र में अपेक्षित निवेश की कमी पर कुछ वर्गों ने असंतोष भी जताया है। सांसद मनीष जायसवाल ने इस बजट को मध्यम वर्ग के लिए ऐतिहासिक राहत करार दिया। उन्होंने कहा कि 12 लाख रुपये तक की वार्षिक आय कर–मुक्त करने का निर्णय मध्यम वर्ग की आकांक्षाओं को नई उड़ान देगा। उन्होंने इसे प्रधानमंत्री नरेंद्र मोदी के नेतृत्व में भारत की अर्थव्यवस्था को और अधिक सशक्त बनाने की दिशा में क्रांतिकारी कदम बताया। हजारीबाग की जनता की ओर से प्रधामंत्री और वित्त मंत्री को धन्यवाद देता हूँ। हजारीबाग चैंबर ऑफ कॉमर्स एंड इंडस्ट्रीज के अध्यक्ष शंभू नाथ अग्रवाल, उपाध्यक्ष सुबोध कुमार और सचिव राकेश ठाकुर ने बजट की



सराहना करते हुए कहा कि छोटे कारोबारियों और स्टार्टअप्स के लिए सरकार की योजनाएं सराहनीय हैं। 5 लाख रुपये तक का बिजनेस क्रेडिट कार्ड छोटे उद्यमियों के लिए बड़ा सहारा बनेगा। नए उद्यमियों को 2 करोड़ रुपये तक का कर्ज अगले 5 वर्षों तक कम ब्याज दर पर मिलेगा।

किसानों के सशक्तिकरण के लिए बड़ा कदम: प्रदीप प्रसाद

इस बजट का हजारीबाग सदर विधायक प्रदीप प्रसाद ने सहृदय स्वागत करते हुए इसे देश के आर्थिक विकास, रोजगार सृजन और समाज के सभी वर्गों के कल्याण के लिए दूरदर्शी बजट बताया। उन्होंने कहा कि यह बजट प्रधानमंत्री नरेंद्र मोदी के विकसित भारत के संकल्प को साकार करने में मील का पत्थर साबित होगा। उन्होंने कहा कि बजट में युवा, गरीब, महिला और किसान इन चार प्रमुख स्तंभों पर विशेष ध्यान दिया गया है, जिससे समाज का

हर वर्ग सशक्त होगा और देश की अर्थव्यवस्था को नई गति मिलेगी। यह बजट आत्मनिर्भर भारत की नाँव को और मजबूत करेगा और देश को विकास की नई ऊंचाइयों पर ले जाएगा।

देश की अर्थव्यवस्था को मजबूती देगा आम बजट: रंजन चौधरी

सांसद मनीष जायसवाल के मिडिया प्रतिनिधि रंजन चौधरी ने इसे भारत की आर्थिक स्थिति को मजबूत करने वाला और आधारभूत संरचना को सुदृढ़ करने वाला दूरदर्शी बजट बताया। यह बजट गरीब, युवा, वृद्ध, किसान और महिलाओं के उत्थान पर केंद्रित है।

युवाओं और किसानों पर विशेष ध्यान : शेफाली गुप्ता भाजपा नेत्री शेफाली गुप्ता ने इस बजट को ऐतिहासिक बताते हुए कहा कि सरकार ने युवाओं को रोजगार देने और किसानों को आर्थिक रूप से सशक्त बनाने पर

बजट मुरारीलाल का सपना : धर्मराज राम

कुजू। कांग्रेस प्रदेश सचिव धर्मराज राम ने वित्त मंत्री निर्मला सीतारमण द्वारा पेश किये गये बजट को सिर्फ मुरारीलाल के सपने जैसा बताया। उन्होंने कहा कि हर बार सिर्फ युवाओं को रोजगार देने की बात कहते हैं, लेकिन छात्र लगातार धरने पर बैठ रहे हैं। किसानों की बात करते हैं, पिछले 12 वर्षों में किसानों की आत्महत्या का ग्राफ बढ़ता ही रहा है। यहां तक कि उनलोगों को देशद्रोही आतंकवादी नाम दिया गया है। आम आदमी की महंगाई से कमर टूट गई है। किताबों और दवाओं पर 18–18 प्रतिशत टैक्स लगाया जा रहा है, और हीरों जेवरालो में 5 प्रतिशत टैक्स लगाया जाता है। यह गरीब विरोधी बजट है। यह सरकार पूरी तरह से विफल हो गई है।इनलोगों को नैतिकता के नाते इस्तीफा देना चाहिए।

विशेष ध्यान दिया है। किसान क्रेडिट कार्ड की सीमा बढ़ाकर 5 लाख रुपये कर दी गई है। घरेलू और इलेक्ट्रॉनिक सामान सस्ता करने का प्रावधान किया गया है। युवाओं को बड़े पैमाने पर रोजगार के नए अवसर दिए जाएंगे।

समावेशी बजट: चंद प्रकाश जैन

हजारीबाग यु्थ विंग के संरक्षक चंद्र प्रकाश जैन ने इसे मध्यम वर्ग, किसान, युवा और महिलाओं के लिए संतुलित बजट बताया।ईफ्रास्ट्रक्चर और मैनुफैक्चरिंग में बड़े निवेश से रोजगार के नए अवसर पैदा होंगे। प्रधानमंत्री धनधान्य योजना के तहत कृषि क्षेत्र को नई ताकत मिलेगी।हर घर को साफ पानी और सस्ती बिजली देने का लक्ष्य 2028 तक पूरा किया जाएगा। विशेषज्ञों की राय: राहत और चुनौतियां दोनों मौजूद : आर्थिक विशेषज्ञों के अनुसार, आयकर में छूट से मध्यम वर्ग की क्रय शक्ति बढ़ेगी, जिससे अर्थव्यवस्था को गति मिलेगी। हालांकि, कुछ विशेषज्ञों ने बढ़ते राजस्व घाटे पर चिंता व्यक्त की है और सरकार से राजस्व और व्यय के बीच संतुलन बनाए रखने की अपील की है। हालांकि, बजट को लेकर कुछ वर्गों ने असंतोष भी जताया है। स्वास्थ्य और शिक्षा क्षेत्र के लिए अपेक्षित बजट आवंटन नहीं हुआ। बजट 2025–26 को लेकर मिश्रित प्रतिक्रियाएं सामने आई हैं। आयकर छूट और किसानों के लिए वित्तीय सहायता को लेकर बजट की सराहना की गई है।

होटल उत्सव का उद्घाटन आज

भुरकुंडा (रामगढ़)। मेन रोड भुरकुंडा स्थित राज नर्सिंग हॉम के बगल में 2 फरवरी रविवार को सुबह 11 बजे उत्सव मैरेज हॉल में होटल उत्सव फेमिली रेस्टोरेंट का भव्य उद्घाटन होगा। उक्त जानकारी देते हुए रेस्टोरेंट के प्रोपराइटर डॉ. राजेंद्र महतो ने कहा कि शादी–विवाह, फिंगेरेमनी, बर्थ डे पार्टी, शादी का साल गिरह एवं सभी तरह के पार्टी के लिए क्षेत्रवासी मो. 9905746368 को सम्पर्क करें। हमारे रेस्टोरेंट में ठहरने के लिए किफायती दर पर रूम की व्यवस्था के साथ–साथ खाने में भोज एवं नन भेज की समुचित व्यवस्था है। उन्होंने कहा कि उचित मूल्य व लजीज व्यंजनों के साथ–साथ यहां सभी तरह की सुविधाएं उपलब्ध हैं। ग्राहकों के सुविधाओं का यहां पूरा ख्याल रखा जायेगा। ग्राहकों की संतुष्टि ही हमारे प्रतिष्ठान की पहचान भी होगी।

रामगढ़ में परीक्षा केंद्रों की मजिस्ट्रेट करेंगे निगरानी

रामगढ़। 11 फरवरी से शुरू होने वाले मैट्रिक और इंटर की परीक्षा में सुरक्षा व्यवस्था काफी कड़ी होगी। शनिवार को रामगढ़ एसडीओ अनुराग कुमार तिवारी ने जिले के सभी अंचल अधिकारी, प्रखंड विकास पदाधिकारी और दंडाधिकारियों की मौजूदगी में बैठक की। इस समीक्षा के दौरान उन्होंने परीक्षा केंद्रों की सुरक्षा में सुस्तेद रहने का निर्देश दिया। किस तरीके से दंडाधिकारियों की प्रतिनियुक्ति रहेगी, प्रश्न पत्र कैसे समय पर परीक्षा केंद्रों पर पहुंचेगा और उत्तर पुस्तिका को जमा कराया जाएगा, इस पर विचार विमर्श किया गया। एसडीओ ने बताया कि परीक्षा केंद्र पर दंडाधिकारी हर समय मौजूद रहेंगे। सुरक्षा पदाधिकारियों के साथ तालमेल बैठाकर शांतिपूर्ण माहौल में कदाचार मुक्त परीक्षा संपन्न करनी है।

एक

नजर में

जयनारायण मेहता व सरिता देवी को श्रद्धांजलि
इचाक। प्रखंड के प्रसिद्ध समाजसेवी स्व.



जयनारायण मेहता एवं उनकी धर्मपत्नी स्व. सरिता देवी की पुण्यतिथि शनिवार को उनके समाधि स्थल और उच्च विद्यालय बरकाखुर्द में श्रद्धा और सम्मान के साथ मनाई गई। स्व. जयनारायण मेहता, स्वतंत्रता सेनानी स्व. रुद्रनारायण मेहता के पुत्र थे और उन्होंने समाजसेवा व शिक्षा के क्षेत्र में उल्लेखनीय योगदान दिया था। श्रद्धांजलि सभा में जिला परिषद अध्यक्ष उमेश प्रसाद मेहता, भाजपा जिला अध्यक्ष विवेकानंद सिंह, वरिष्ठ नेता बटेश्वर मेहता, भाजपा जिला महामंत्री शिव प्रसाद मेहता, मुखिया संजु कुमारी, स्व. मेहता के पुत्र ओमप्रकाश मेहता, श्रीकांत मेहता, पुत्रबधू संजु कुमारी सहित कई गणमान्य लोग उपस्थित रहे। मुख्य अतिथि उमेश प्रसाद मेहता ने कहा कि व्यक्ति का गुण कभी भुलाया नहीं जाता और स्व. जयनारायण मेहता का समाज के प्रति समर्पण सदैव प्रेरणा देगा। भाजपा जिला अध्यक्ष विवेकानंद सिंह ने कहा कि पुण्यतिथि उन्ही का मनाया जाता है जिन्होंने समाज के लिए विशेष योगदान दिया हो। वरिष्ठ नेता बटेश्वर मेहता ने उनकी शिक्षा और समाजसेवा में भूमिका की सराहना की। भाजपा किसान मोर्चा के जिला अध्यक्ष इन्द्रनारायण कुशवाहा ने कहा कि स्व. मेहता का सपना तभी पूरा होगा जब उनके परिजन उनके दिखाए मार्ग पर चलेंगे। इस अवसर पर कई सामाजिक एवं राजनीतिक हस्तियों ने श्रद्धांजलि अर्पित की और उनके कार्यों को आगे बढ़ाने का संकल्प लिया।

सरस्वती पूजा को लेकर शांति समिति की बैठक

इचाक। सरस्वती पूजा को शांतिपूर्ण और सौहार्दपूर्ण माहौल में संपन्न कराने के उद्देश्य से शनिवार को इचाक थाना परिसर में शांति समिति की बैठक आयोजित की गई। बैठक की अध्यक्षता बीडीओ संतोष कुमार ने की, जबकि संचालन थाना प्रभारी संतोष कुमार सिंह ने किया। बैठक में प्रखंड विकास पदाधिकारी संतोष कुमार ने स्पष्ट रूप से निर्देश दिया कि पूरे प्रखंड में चलंत डीजे पर पूर्ण प्रतिबंध रहेगा। उन्होंने कहा कि प्रशासन उन पूजा समितियों को हर संभव सहयोग करेगा, जो शांतिपूर्ण और नियमों के अनुरूप सरस्वती पूजा का आयोजन करेंगी। थाना प्रभारी संतोष कुमार सिंह ने पूजा आयोजकों से आग्रह किया कि वे सरकारी दिशानिर्देशों का पालन करते हुए सौहार्दपूर्ण माहौल में उत्सव मनाएं। उन्होंने आयोजक समिति के अध्यक्ष, सचिव सहित पांच प्रमुख सदस्यों और डीजे साउंड मालिकों के नाम एवं मोबाइल नंबर इचाक थाना में जमा करने का निर्देश दिया। साथ ही, डीजे संचालकों को शपथ पत्र जमा करने को कहा गया। उन्होंने यह भी चेतावनी दी कि अश्लील गाने बजाने या सोशल मीडिया पर आपत्तिजनक और भड़काऊ पोस्ट करने पर कड़ी कानूनी कार्रवाई की जाएगी। बैठक में मुखिया सघ के जिला अध्यक्ष रंजीत कुमार, बीस सूत्री अध्यक्ष मनोहर राम, उप प्रमुख सत्येंद्र कुमार, पंसस विनय उर्फ विक्की धवन, राजद नेता शत्रुघ्न राम, मोहम्मद हकीक, गजेंद्र प्रजापति, राजेंद्र मेहता, विनोद यादव, छोटन राणा, बबलू मेहता, विजय मेहता सहित कई पूजा समिति के सदस्य उपस्थित रहे।

बीएम नेगेरियल स्कूल में छात्रों को दी गयी विदाई

बड़कागांव। बीएम मेमोरियल स्कूल में कक्षा 10वीं के विद्यार्थियों के लिए विदाई समारोह का आयोजन किया गया। इस अवसर पर छात्र–छात्राओं ने सांस्कृतिक कार्यक्रम प्रस्तुत कर अपने सीनियर्स को यादगार विदाई दी। समारोह की अध्यक्षता प्रधानाध्यापक कैलाश कुमार ने की, जबकि संचालन कक्षा 9 की छात्रा नंदनी कुमारी और माही गुप्ता ने शेरो–शायरी के साथ किया। कार्यक्रम में निदेशक सदीप कुशवाहा ने विद्यार्थियों को उज्जवल भविष्य की शुभकामनाएं देते हुए कहा कि वे जहां भी जाएं, अपने विद्यालय और परिवार का मान–सम्मान बनाए रखें। उन्होंने छात्रों से मैट्रिक परीक्षा में बेहतरीन प्रदर्शन कर अपने गांव, प्रखंड और जिले का नाम रोशन करने का आह्वान किया। इस अवसर पर उपनिदेशक पिटू कुशवाहा दिनकर, प्राचार्य कैलाश कुमार, उपाचार्य पूनम कुमारी, शिक्षक चैयरमैन रंजीत कुमार सहित विद्यालय के कई शिक्षक–शिक्षिकाएं और सैकड़ों छात्र–छात्राएं उपस्थित रहे। कार्यक्रम के दौरान विभिन्न नृत्य, गायन और भाषण प्रस्तुत किए गए, जिसने माहौल को भावनात्मक और आनंदमय बना दिया। कार्यक्रम के अंत में कक्षा 10वीं के विद्यार्थियों को आशीर्वाचन देकर उनके सुखद भविष्य की कामना की गई।

कटकमदाग थाना में शांति समिति की बैठक

कटकमदाग। सरस्वती पूजा को शांतिपूर्ण और सौहार्दपूर्ण माहौल में संपन्न कराने के उद्देश्य से कटकमदाग थाना परिसर में शांति समिति की बैठक आयोजित की गई। बैठक की अध्यक्षता थाना प्रभारी पंकज कुमार ने की, जिसमें विभिन्न पूजा समितियों के सदस्य, जनप्रतिनिधि और गणमान्य लोग उपस्थित थे। बैठक के दौरान थाना प्रभारी पंकज कुमार ने स्पष्ट रूप से कहा कि सरस्वती पूजा विसर्जन के दौरान चलंत डीजे बजाने पर पूर्ण प्रतिबंध रहेगा। उन्होंने सभी पूजा समितियों से आग्रह किया कि वे प्रशासन के निर्देशों का पालन करें और शांतिपूर्ण ढंग से पूजा एवं विसर्जन संपन्न कराएं। उन्होंने लोगों से नशा मुक्त वातावरण बनाए रखने की भी अपील की और अभिभावकों से अनुरोध किया कि वे अपने बच्चों को नशा से दूर रखने के लिए ठोस कदम उठाएं। उन्होंने कहा कि अगर किसी भी विवरजन जुलूस के दौरान डीजे बजाया जाता है, तो उसे तत्काल जब्त कर लिया जाएगा और संबंधित व्यक्तियों के खिलाफ कानूनी कार्रवाई की जाएगी। बैठक में बीस सूत्री अध्यक्ष सुनील कुमार ओझा, भाजपा किसान मोर्चा के जिलाध्यक्ष इंद्र नारायण कुशवाहा, वार्ड पार्षद दीपक भागवा सिंह, विनय कुमार सिंह, अख्तर नूरी, दिनेश तुरी, अजय कुमार, मोहम्मद इमरान, संजय राणा और अभिषेक कुमार सहित कई गणमान्य लोग उपस्थित रहे।

शिक्षक रत्नेश्वर नाथ पाटक को दी गयी विदाई

हजारीबाग। मध्य विद्यालय कंडसार में गणित के लोकप्रिय शिक्षक रत्नेश्वर नाथ पाटक के सेवानिवृत्ति के अवसर पर बच्चों, शिक्षकों और गणमान्य अतिथियों ने उन्हें सम्मानपूर्वक विदाई दी। कार्यक्रम की शुरुआत प्रधानाध्यापिका संध्या कुमारी द्वारा श्री पाटक को बुके और मानपत्र भेंट कर स्वागत करने से हुई। विद्यालय की नली छात्रा अरुनी कुमारी ने तिलक लगाकर सभी अतिथियों का अभिनंदन किया। इसके बाद बच्चों ने गीत, नृत्य और संगीत के माध्यम से रंगारंग प्रस्तुति दी, जिससे माहौल भावुक हो गया। विद्यालय परिवार ने श्री पाटक के तीन दशकों के बेदाग और समर्पित सेवाकाल की सराहना की और उन्हें अन्य शिक्षकों के लिए प्रेरणास्त्रोत बताया। इस अवसर पर कंडसार पंचायत के उप मुखिया राकेश सिंह, वरिष्ठ शिक्षक सुनील कुमार, सुधीर कुमार यादव, शिक्षिका रीना कुमारी, संजु कुमारी, लक्ष्मी नारायण सिंह, ब्रेक थू संस्था के अविनाश कुमार, पत्रकार अख्तोी ब्रजेश सहाय, मनोज मिश्र, प्रमोद उपाध्याय, डॉ. अमरनाथ पाटक सहित कई गणमान्य लोग उपस्थित रहे। भावुक क्षण तब आ गया जब बच्चे और शिक्षक फूट–फूट कर रो पड़े। श्री पाटक की पत्नी सीमा पाटक, बेटी अदिति स्नेहा, बहू प्रियंका मिश्रा पाटक, पोता आयुष्मान पाटक सहित अन्य परिजन भी इस भावनात्मक समारोह के साक्षी बने।





आम लोगों की राय में आम बजट संतुलित, विपक्षी दलों ने की आलोचना

कोडरमा (खबर मन्त्र टीम)। लोकसभा में शनिवार को केंद्रीय वित्तमंत्री निर्मला सीतारमण द्वारा पेश किए गए आम बजट पर कोडरमा जिले के

विभिन्न तबकों ने अलग-अलग प्रतिक्रिया दी है। अधिकतर लोगों ने बजट को संतुलित बताया है, वहीं एक्सपर्ट इसे दूरगामी सकारात्मक प्रभाव वाला

मानते हैं। भाजपा से जुड़े लोग जहां इस बजट को ऐतिहासिक और इसमें सभी वर्गों का हित बताया है। वहीं विपक्षी दलों ने इसकी आलोचना की है।

केंद्रीय बजट विकास के नये आयाम स्थापित करेगा : अन्नपूर्णा देवी



कोडरमा सांसद अन्नपूर्णा देवी ने बजट पर प्रतिक्रिया देते हुए कहा कि केंद्रीय वित्त मंत्री निर्मला सीतारमण द्वारा संसद में पेश किया गया 2025-26 का बजट, प्रधानमंत्री नरेन्द्र मोदी के विकसित और आत्मनिर्भर भारत के संकल्प की सिद्धि की दिशा में मजबूती से आगे बढ़ने का मार्ग प्रशस्त करने वाला है। यह सर्वसमावेशी बजट न सिर्फ भारत के वर्तमान को संवारेगा बल्कि आने वाले वर्षों में देश की प्रगति की राह को भी रोशन करेगा। यानी, गरीब, युवा, अन्नदाता किसान एवं नारीशक्ति के हितों को केंद्र में रखकर निर्मित यह सर्वस्पर्शीय बजट प्रत्येक वर्ग के लिए अत्यंत ही लाभदायक सिद्ध होगा। साथ ही विकास के नए आयाम स्थापित करेगा। इस भविष्योन्मुखी एवं लोककल्याणकारी केंद्रीय बजट की सौगात के लिए मैं प्रधानमंत्री एवं वित्तमंत्री का हृदय से आभार व्यक्त करती हूँ।

गरीब, युवाओं, किसानों और नारी शक्ति का बजट : डॉ. नीरा



कोडरमा विधायक डॉ. नीरा यादव ने बजट पर प्रतिक्रिया देते हुए कहा कि आज का बजट किसान और महिलाओं को आर्थिक रूप से मजबूत करेगा। देश तेज गति से आगे बढ़ रहा है, इस गति को और बल मिलेगा। बजट में

स्वास्थ्य और रोजगार पर खास ध्यान दिया गया है। उन्होंने कहा कि नए टैक्स रिजिम में अब 12 लाख रुपये तक की कमाई पर कोई टैक्स नहीं लगेगा, इससे मध्यम वर्ग को बड़ी राहत होगी। वरिष्ठ नागरिकों को भी बजट से बड़ी राहत मिलेगी, उनके लिए टैक्स छूट की सीमा भी 50 हजार से बढ़ाकर 1 लाख रुपये कर दी गई है।

यह मिला-जुला तैयार किया गया बजट है : सुरेन्द्र भाई मोदी



समाजसेवी सुरेन्द्र भाई मोदी ने कहा कि यह बजट मिला-जुला तैयार किया गया है, मध्यम वर्ग पर आयकर को लेकर राहत दी गई है। जिला अस्पताल में कैसर सेंटर बनाने की बात कही गई है। जीवन रक्षक दवाइयां, बैटरी एलइडी टीवी आदि बाजार की चीजें कुछ सस्ती होंगी, परंतु ज्वलंत समस्या बेरोजगारी छोटे उद्यमियों और कृषि पर ध्यान नहीं दिया गया है। आने वाले समय में चुनाव को लेकर बिहार पर थोड़ी ज्यादा मेहरबानियां दिखाई गई हैं, झारखंड तो बजट के तस्वीर में है ही नहीं।

यह बहुत सराहनीय बजट है : भाजपा जिलाध्यक्ष अनूप जोशी



भाजपा जिलाध्यक्ष अनूप जोशी ने कहा कि यह बहुत सराहनीय बजट है, आज के बजट में सभी वर्ग का ध्यान रखा गया है। विशेष कर गरीब एवं मध्यम वर्ग के विकास के लिए ज्यादा प्रयास किया गया है। छोटे उद्योग को बढ़ावा देकर बेरोजगारी खत्म करने का और लोगों को

रोजगार देने का सफल प्रयास किया गया है। किसानों के क्रेडिट कार्ड की राशि बढ़ाकर किसानों को भी सुदखोरों के चंगुल से बाहर निकालने का सफल प्रयास किया गया है। कैसर जैसी बड़ी बीमारी की दवा को जीएसटी से मुक्त कर सस्ता करने का प्रयास किया गया।

बजट मध्यम वर्ग के लिए काफी लाभदायक है : न्यायालय कर्मी



न्यायालय कर्मी रणजीत कुमार सिंह ने कहा कि यह बजट मध्यम वर्गीय लोगों के लिए काफी लाभदायक है। खासकर नौकरी पेशा वाले लोगों को भी

इस बजट के माध्यम से काफी राहत दी गई है। इस बजट में जहां कई जनोपयोगी जीवन रक्षक दवाओं को सस्ता किया गया है, वहीं दूसरी ओर सरकारी नौकरी एवं टैक्स अदा करने वाले लोगों के लिए भी एक सुकून देने वाला बजट है। इस बजट में वित्त मंत्री ने टैक्स के स्लैब में बदलाव कर मध्यम वर्ग के लोगों को काफी राहत देने का प्रयास किया है। इस बजट की सर्वत्र सराहना की जा रही है।

इस बजट से करदाताओं को बड़ी राहत मिलेगी : अनिल कुमार



वित्त मंत्री निर्मला सीतारमण द्वारा जारी 2025 के आम बजट से करदाताओं को बड़ी राहत मिलती दिख रही है। वहीं देश के प्रत्येक जिले में कैसर के उपचार हेतु डे-केयर केंद्र खोलने की घोषणा से कैसर मरीजों के बीच उम्मीद की नई किरण जलेगी। वैसे शिक्षण संस्थानों के विस्तार व नई यूनिटें खोलने

की घोषणा अच्छी पहल है। लेकिन शिक्षा की आधार को मजबूत बनाने के लिए प्राथमिक शिक्षण संस्थानों को और अधिक विकसित की जाने बातें भी होनी चाहिए थीं। रोजगार श्रृंखन के लिए आम बजट में कोई विशेष घोषणाएं नहीं दिख रही हैं।

बजट जमीनी हकीकत से कोसों दूर है : कांग्रेस नेता सईद नसीम



कांग्रेस नेता सईद नसीम ने बजट पर प्रतिक्रिया देते हुए कहा कि यह बजट अहम है, मगर देश के भविष्य बच्चों और महिलाओं पर मोदी सरकार ने कंजूसी दिखाई है। अन्नदाता हताश, युवा निराश, मिडिल क्लास मायूस और ऐसे में 12 लाख तक टैक्स फ्री करना अहम फैसला है, लेकिन देश में बढ़ती बेरोजगारी चरम पर होना 80 करोड़ जनता 5 किलो अनाज के सहारे जीवन यापन करने को मजबूर होना, आमजनों को काफी कन्यूजन में डाल दिया है। कुल मिलाकर यह बजट सिर्फ खानापूर्ति है, लीपा पोती है। जमीनी हकीकत से कोसों दूर दिखाई दे रही है।

सपना बेचने वाला बजट : राजद जिलाध्यक्ष रामधन



संसद में वित्त मंत्री निर्मला सीतारमण ने केंद्रीय बजट पेश किया। आम बजट को लेकर जिप अध्यक्ष सह राजद जिलाध्यक्ष रामधन यादव ने बजट को सपना बेचने वाला बजट करार दिया है। उन्होंने कहा कि आम-अवाम के बीच

2025-26 के लिए आम बजट सपने बेचने जैसा है। सपना और हकीकत में काफी अंतर होता है। उन्होंने कहा कि भाजपा सरकार आंकड़ों की जादूगरी दिखाकर जनता को बेबकूफ बनाना भलीभांति जानती है। देश में 80 करोड़ जनता फ्री राशन लेने के लिए मजबूर है और पीपीएस दुकान के बाहर कतार में है, फिर भी गरीबों के हित में बजट में कोई भी बड़ा ऐलान नहीं किया गया है। बजट में बिहार को लेकर कल कारखाने और संस्थान खोलने का ऐलान किया गया, क्योंकि बिहार में इलेक्शन है। लेकिन खनिज संपदा वाले झारखण्ड राज्य के लिए चुप्पी साध ली गयी। उन्होंने कहा कि नौकरी पेशा वालों को 12 लाख की आमदनी पर टैक्स में छूट दी गयी है। मगर सवाल ये है कि जिनके पास नौकरी ही नहीं है, उनके लिए सरकार के बजट में आमदनी बढ़ाने और रोजगार बढ़ाने को लेकर कोई विचार नहीं दिखी। श्री यादव ने कहा कि मध्यम वर्ग परिवार मंहगाई से परेशान है। सरकार का मंहगाई पर कोई भी नियंत्रण नहीं है। देश में ग्रामीण अर्थव्यवस्था को बढ़ाने के लिए कोई भी ठोस योजना नहीं है। मगर आम बजट झारखण्ड और देश के गरीबों-मेहनतकश आवाम के जरिये से सपना बेचने वाला बजट है।

केंद्र के बजट पर विधायक अमित कुमार ने जताया आभार



बरकट्टा विधायक अमित यादव ने इस बजट को आत्मनिर्भरता, समावेशिता और ग्रामीण उथ्थान का प्रतीक बताते हुए प्रधानमंत्री नरेंद्र मोदी और वित्त मंत्री निर्मला सीतारमण का आभार जताया है। वहीं उन्होंने कहा कि गरीब कल्याण, किसानों की भलाई, महिलाओं के सम्मान व युवाओं के लिए महत्वपूर्ण कदम उठाए गए हैं।

मध्यमवर्ग को सरकार ने दी बड़ी राहत : महेंद्र प्रसाद वर्मा



भाजपा ओबीसी मोर्चा के पूर्व जिलाध्यक्ष महेंद्र प्रसाद वर्मा ने आम बजट पर अपनी प्रतिक्रिया देते हुए कहा कि प्रधानमंत्री नरेंद्र मोदी के विकसित भारत के सपने को ध्यान में रखते हुए देश के हर क्षेत्र में विकास की गति को तेज करने के लिए आज के बजट में जो घोषणाएं की गई हैं, वह सराहनीय है। यह बजट सभी वर्ग के लोगों को ध्यान में रखकर बनाया गया है। यह बजट समाज के हर वर्ग, महिलाओं, छोटे उद्योग, किसान, युवा, गरीबों के कल्याण, समावेशी विकास से भरा है। यह आत्मनिर्भर भारत के लिए महत्वपूर्ण बजट है। मध्यमवर्ग को सरकार ने बड़ी राहत दी है।

मध्यम वर्ग के लिए बहुत ही महत्वपूर्ण बजट : रजनीश



मंजुला शर्मा मेमोरियल अकादमी के निदेशक रजनीश शर्मा ने पेश किए गए आम बजट पर अपनी प्रतिक्रिया देते हुए कहा कि यह बजट मध्यम वर्ग के लिए बहुत ही महत्वपूर्ण बजट है। 12 लाख तक की सालाना आय पर कोई टैक्स नहीं लगेगा, यह बहुत ही बड़ी सौगात है। इससे हमारे मध्यम वर्गीय परिवारों के हाथ में पैसे ज्यादा बचेगे, जिससे परिवार के लिए बेहतर सुविधाएं ले सकेंगे। मध्यमवर्गीय परिवारों में जो समस्या रहती है वो पूरी कर सकेंगे। मैं प्रधानमंत्री नरेंद्र मोदी और वित्त मंत्री निर्मला सीतारमण को धन्यवाद देना चाहता हूँ।

आईटी फेस्ट के विजेताओं को मिला प्रमाण-पत्र, खुशी से खिल उठे बच्चों के चेहरे



कोडरमा। स्क्रेड हाट स्कूल में आयोजित आईटी फेस्ट के विजेताओं को शनिवार को स्कूल असेंबली में प्रमाण-पत्र देकर उनका हीसला बढ़ाया गया। प्रमाण-पत्र पाकर बच्चों के चेहरे खुशी से खिल उठे। आईटी फेस्ट में क्लास एक से चार तक के बच्चों में रितेश सिंह, आराध्या कश्यप, ऋषि राज, अन्वी मोदी, ऋषभ कुमार, संजना कुमारी, मौसम कुमारी, समृद्धि श्रीवास्तव, आयशा आरोही, आरुष गुप्ता, दिव्यांश कुमार और युग सिंह को क्रमशः प्रथम, द्वितीय और तृतीय स्थान मिला। जबकि वर्ग 5 से 7 तक के बच्चों में पीपीटी में सीमा भदानी, आराध्या श्री, सुष्मिता रंजन, वेब डिप्लोमेट में प्रत्युषा शर्मा, अवंतिका पाइथन एंड वेब गेम में कौशतुषी काव्या, अभिनव कुमार और कृष्णा को क्रमशः प्रथम द्वितीय और तृतीय स्थान मिला। वर्ग 8 से 11 में राजनंदनी और सुधि कुमारी, मुशाव्वह मुजाहिद और लौहीद अहमद, शिवानी कुमारी और अशु कुमारी, अमित कुमार, अमित कुमार यादव, शुभम पांडित, सत्यम, खैरुल वारा, एमडी आदेश, सुमित कुमार, राजनंदनी, मिस्त्री राज और खुशी कुमारी शर्मा को क्रमशः प्रथम, द्वितीय और तृतीय स्थान प्राप्त हुआ। आईटी फेस्ट शिक्षक पवन ठाकुर, फयाज फेशर, एमडी शाहिद आलम, आशुतोष गौतम, अलका सिंह की देखरेख में हुआ। स्कूल असेंबली में उप निदेशक विनोद कुमार, प्राचार्य प्रमोद शर्मा, उप प्राचार्य प्रवीण कुमार, कॉर्डिनेट शगुप्ता परवीन, दीपक सराफ, पीटीआई कुंदन राणा, राकेश पांडेय, सुभय कुमार, कुणाल किशोर, सोमा पाल, शशि राज ने बच्चों की सर्टिफिकेट दिया और सराहना की।

महाकुंभ में लापता शीतो राणा सकुशल पहुंचे घर

मरकच्चो (कोडरमा)। प्रयागराज महाकुंभ के संगम में हुई भगदड़ में लापता कादोडीह पंचायत के ग्राम राजारायडीह निवासी 68 वर्षीय शीतो राणा 1 फरवरी को सकुशल मरकच्चो स्थित राजारायडीह लौट आया। इससे उसके घर में खुशी का माहौल है। वे बताते हैं कि 28 जनवरी की रात को प्रयागराज के संगम में हुई भगदड़ से शीतो राणा खिड़ गए थे वे अपने पत्नी जसदा देवी, छोटी बहु सुमन देवी व तीन अन्य लोगों के साथ बोलरो से 27 जनवरी को प्रयागराज गए थे। 29 जनवरी को परिवार के सभी लोग मिल गए, मगर शीतो राणा लापता था। परिजनों ने काफी खोजबीन की, मगर पता नहीं चल पाया। वहीं शीतो राणा शनिवार को अपने घर राजारायडीह पहुंचे तो घर के लोग काफी चिंतित वह घबराए हुए थे, मगर उन्हें देख पूरा परिवार खुशी से उछल पड़ा, गम का माहौल खुशी में बदल गया।

सीएस ने किया कुपोषित बच्चों के बीच बेबी फिट का वितरण



डोमचांच (कोडरमा)। सिविल सर्जन डॉ. अनिल कुमार व डीपीएम महेश कुमार ने शनिवार को रेफरल अस्पताल के एमडीसी बार्ड में इलाजरत कुपोषित बच्चों का निरीक्षण किया एवं प्रोत्साहन स्वरूप कंबल व बेबी फिट का वितरण किया। मंके पर रेफरल अस्पताल से डॉ. कंदमोहन प्रसाद, सुजीत कुमार, सुशीला कुमारी, कृष्णकान्त मणि, सतीश कुमार, विक्रम कुमार आदि मौजूद थे।

चतरा जिला प्रशासन ने अवैध खनन, परिवहन और भंडारण के खिलाफ की कड़ी कार्रवाई छह खनन पट्टों की मापी कर 47 करोड़ रुपये का लगाया जुर्माना

खबर मन्त्र संवाददाता

चतरा। जिला प्रशासन ने अवैध खनन, परिवहन और भंडारण के खिलाफ सख्त कार्रवाई शुरू कर दी है। उपायुक्त रमेश गोरुल की अध्यक्षता में समाहरणालय स्थित सभा कक्ष में हुई प्रेस कॉन्फ्रेंस में प्रशासन ने अब तक की गई कार्रवाई के बारे में जानकारी दी। उपायुक्त ने बताया कि मुख्मन्त्री के निर्देश पर जिला प्रशासन अवैध खनन गतिविधियों को रोकने के लिए पूरी तरह से सक्रिय है। इस उद्देश्य के तहत, अपर समाहर्ता की अध्यक्षता में चार सदस्यीय टीम बनाई गई है, जो खनन पट्टों की मापी कर रही है। अब तक 6 खनन पट्टों की मापी की गई है, जिनमें कुल 47 करोड़ 18 लाख 46 हजार 248 रुपये का जुर्माना लगाया गया है। बताते चलें कि 06



खनन पट्टों के प्रशाखीय मापी में संजय कुमार सिंह मौजा सिकरी अंचल सिमरिया जिससे 30538776.00 रु., जय शिव कंस्ट्रक्शन मौजा चर्तनिया अंचल चतरा 141803610.00, एपीएन डेवलपर्स एण्ड स्टोन पीपीटी एलटीडी मौजा चर्तनिया अंचल चतरा 172357677.00, मां सुखवी स्टोन बक्करी मौजा मिश्राल अंचल चतरा 95507611.00, चर्तनिया माईस मौजा चर्तनिया

कोडरमा। शनिवार को पेंशनर समाज द्वारा उपायुक्त मेधा भारद्वाज को शॉल एवं धार्मिक पुस्तक भेंट कर सम्मानित किया गया। इस दौरान माध्यमिक शिक्षकों का प्रकरण वेतनमान का लाभ देने, 1 जनवरी 2006 के पूर्व सेवानिवृत्त प्रकरण वेतनमान प्राप्त शिक्षकों को ग्रेड पे देने में की गई विसंगति को दूर करने एवं माह फरवरी में ही पेंशन अदालत का आयोजन करने पर चर्चा



की गई। उपायुक्त ने आश्वास किया कि सारी मांगों

पर जल्द से जल्द कार्रवाई की जाएगी। फरवरी 25 में निश्चित रूप से पेंशन अदालत का आयोजन किया जाएगा। शिष्टमंडल में अध्यक्ष नारायण मोदी के अलावा सचिव नारायण सिंह, संयुक्त सचिव रामनरेश चौधरी, दिलीप कुमार, वीरेंद्र आर्य, सुभाष शर्मा, चंद्रिका प्रसाद, सीता प्रसाद, राजेंद्र सिंह, महेश्वर पांडे आदि मौजूद थे।

पर जल्द से जल्द कार्रवाई की जाएगी। फरवरी 25 में निश्चित रूप से पेंशन अदालत का आयोजन किया जाएगा। शिष्टमंडल में अध्यक्ष नारायण मोदी के अलावा सचिव नारायण सिंह, संयुक्त सचिव रामनरेश चौधरी, दिलीप कुमार, वीरेंद्र आर्य, सुभाष शर्मा, चंद्रिका प्रसाद, सीता प्रसाद, राजेंद्र सिंह, महेश्वर पांडे आदि मौजूद थे।

लगातार दूसरे दिन गिद्धौर प्रशासन ने अवैध बालू भंडारण को किया जब्त

बालू माफियाओं में मचा हड़कंप

खबर मन्त्र संवाददाता

गिद्धौर। लगातार दूसरे दिन गिद्धौर प्रशासन ने अवैध बालू भंडारण पर कड़ी कार्रवाई करते हुए 2800 सीएफटी अवैध बालू जब्त किया। शनिवार को अंचलाधिकारी अतंत सयनम विश्वकर्मा के नेतृत्व में एसडीओ के आदेशानुसार गिद्धौर थाना की टीम ने कटपरा, रामनगर सिवारी जंगल से अवैध बालू का भंडार जब्त किया। छोपेमारी अभियान में प्रखंड विकास पदाधिकारी राहुल देव, अवर निरीक्षक रंजन कुमार सिंह, सीआई प्रमोद कुमार सिंह, चौकीदार अजय कुमार समेत अन्य अधिकारियों की टीम मौजूद थी।



अंचलाधिकारी ने बताया कि यह कार्रवाई अवैध तरीके से बालू भंडारण करने वाले माफियाओं के खिलाफ जारी रहेगी। उन्होंने चेतावनी दी कि अगर माफिया अपनी हरकतों से बाज नहीं आते, तो उनके खिलाफ कड़ी कानूनी कार्रवाई की जाएगी। अंचलाधिकारी ने कहा कि गुप्त सूचना के आधार पर किए गए इस छोपेमारी अभियान के दौरान जब्त किया गया अवैध बालू अंचल

कार्यालय गिद्धौर लाया गया है। उन्होंने यह भी कहा कि यदि किसी को अवैध बालू भंडारण की सूचना मिलती है, तो अगले दिन भी कार्रवाई की जा सकती है। इस छोपेमारी से अवैध बालू माफियाओं में हड़कंप मच गया है। प्रशासन ने स्पष्ट किया कि अवैध बालू भंडारण की रोकथाम के लिए सभी जरूरी कदम उठाए जाएंगे और सशस्त्र बल के साथ छोपेमारी अभियान जारी रहेगा।

